
` - ;, ବାଘା ଯତୀନ - ˆ 


“ବଙ୍ଗଳା ଦେଶ” ଆମର ପଡୋଶୀ ଦେଶ । ଆମଦେଶ ସ୍ଵାଧୀନ ହେବା 
ଆଗରୁ ଏଦେଶର ନାମ ଥିଲା ' ପୂର୍ବବଙ୍ଗ' | ସେତେବେଳେ ପୂର୍ବବଙ୍ଗ ଆମ ଦେଶ 
ସହ ମିଶିକରି ଥିଲା । 

ପୂର୍ବବଙ୍ଗର ଝିନାଇଦେହ ସବଡିଭିଜନ | ତହିଁରେ “ରସଖାଲି' ନାମରେ 
ଗୋଟିଏ ଗାଆଁ । ଏହି ଗାଆଁରେ ୧୮୭୯ ମସିହାରେ “ବାଘା ଯତୀନ!” ଜନ୍ମ 
ହୋଇଥିଲେ | ତାଙ୍କର ପୂରା ନାମ ହେଲା “ ଯତାନ୍ଦ୍ରନାଥ ମୁଖାର୍ଜୀ । ତାଙ୍କୁ ସମସ୍ତେ 
ଯତୀନ” ବୋଲି ଡାକୁଥିଲେ | 


ଯତୀନଙ୍କ ବାପାଙ୍କ ନାମ ଉମେଶ ଚନ୍ଦ୍ର ମୁଖାଜୀ । ମା'ଙ୍କ ନାମ  ଶାରଦାଶଶୀ 
ଦେବୀ' | ଯତୀନ ପାଞ୍ଚ ବର୍ଷର ହୋଇଥିବାବେଳେ ତାଙ୍କ ବାପା ମରିଗଲେ । 
ଫଳରେ ମାଂଙ୍କ ଉପରେ ଯତୀନଙ୍କ ଦାୟିତ୍ଵ ପଡିଲା | ମା” ତାଙ୍କୁ ବହୁତ କଷ୍ଟରେ 
ପାଳିପୋଷି ମଣିଷ କଲେ | ବାପଛେଉଣ୍ଡ ଯତୀନ ଆସ୍ତେ ଆସ୍ତେ ବଡ ହେଲେ | 
ଆମ ଦେଶ ସ୍ଵାଧୀନ ହେବା ପାଇଁ ଇଂରେଜ ସରକାର ସହ ଲଢେଇ କଲେ | 
ଶେଷରେ ଦେଶପାଇଁ ନିଜ ଜୀବନକୁ ବଳିଦାନ କଲେ ! 


ପାଞ୍ଚ ବରଷର ଛୋଟ ପୁଅ ଯତୀନ | ମା” ଶାରଦାଶଶୀ ତାଙ୍କୁ ଧରି ତାଙ୍କ 
ବାପଘରକୁ ଚାଲିଆସିଲେ | ବଙ୍ଗର ନଦୀୟା ଜିଲ୍ଲାର କୁଷିଆ ସବଡିଭିଜନ | ତହିରେ 
“ କୟା” ନାମରେ ଗୋଟିଏ ଗାଁ । ଏହି ଗାଆଁ ହେଉଛି ଯତୀନଙ୍କ ମାମୁଘର ଗାଆଁ 


ମାମୁ ଘରେ ଯତୀନ ବଡ ଆଦରରେ ବଢିଲେ | ମାମୁ ମାଇଁମାନେ ତାଙ୍କୁ 
ଭାରି ସ୍ଳେହ ଆଦର କଲେ {| ଖୁବ୍‌ ଅଲିଅଳରେ ସେ ବଢିବାରେ ଲାଗିଲେ | 


ଆସ୍ତେ ଆସ୍ତେ ତାଙ୍କଠାରେ ଦୁଷ୍ଟାମୀ ଦେଖାଦେଲା | ସେ ସବୁଦିନ ଦାଣ୍ଡ କଳି 
ଆଣି ଘରେ ପୂରାଇଲେ | ଇନ୍ଦ୍ର ଚନ୍ଦ୍ର କାହାକୁ ମାନିଲେ ନାହିଁ । ମା” ପୁଅର ଦୂଷ୍ଟ 
ଗୁଣକୁ ସହିଗଲେସିନା ହେଲେ ବାହାର ଲୋକେ ସହିଲେ ନାହିଁ । 

ପୁଅର ଦୁଷ୍ଟ ଗୁଣ ପାଇଁ ମା” ଶାରଦାଶଶୀଙ୍କ ମନ ବଡ ଦୁଃଖ ହେଲା । 
ମାମୁମାନଙ୍କ ମନରେ ଭାଳେଣି ପଡିଲା | ଯତୀନଙ୍କୁ ନେଇ ପାଠଶାଳାରେ ଛାଡି 

ଦେବା ପାଇଁ ମାମୁମାନେ ଠିକ୍‌ କଲେ | 


ଶାରଦାଶଶୀଙ୍କ ମନକୁ ଏକଥା ପାଇଲା । ଯତୀନ ପାଠଶାଳାକୁ ଗଲେ । 
ପାଠଶାଳାରେ ପହଞ୍ଚ୍‌ ପହଞ୍ଚୁ ସେ ପିଲାମାନଙ୍କ ସହ ଝଗଡା ଆରମ୍ଭ କରିଦେଲେ | 
ଆମ ଓଡିଆ ଭାଗବତରେ ଲେଖା ଅଛି- 


“ ଯାହାର ଯେମନ୍ତ ସ୍ଵଭାବ 
ଗୁରୁ ବଚନେ କିସ ହେବ । !' 
ଯତୀନଙ୍କର ଏପରି ଆଚାର ବ୍ୟବହାର ଦେଖି ଶିକ୍ଷକମାନେ ଦୁଃଖ କଲେ | 
' କିପରି ଏହି ଦୃଷ୍ଟ ବାଳକ ଠିକ୍‌ ବାଟକୁ ଆସିବ” , ସେଇକଥା ସେମାନେ ଭାବିଲେ | 


ଦିନେ କେତେଜଣ ଶିକ୍ଷକ ବାଳକ ଯତୀନଙ୍କୁ ପାଖକୁ ଡାକିଲେ | ଯତୀନଙ୍କୁ 
ପାଖରେ ବସାଇଲେ | ବହୁତ ଉପଦେଶ ଦେଲେ | ଦୁଷ୍ଟ ନ ହେବା ପାଇଁ ବହୁତ 
ବୁଝାଇଲେ | ମନ ଦେଇ ପାଠ ପଢିବାକୁ କହିଲେ | ଯତୀନ ଗୁରୁଜୀଙ୍କ କଥା 
ମାନିଲେ । 


ସେହି ଦିନଠାରୁ ଯତୀନ ମନ ଦେଇ ପାଠ ପଡିଲେ ¦ ଗୁରୁଜୀ ଯାହା ପଢ଼ାଇଲେ 
ଭଲ ଭାବରେ ମନ ଦେଇ ଶୁଣିଲେ । ଗୋଟି ଗୋଟି କରି ସେ ସବୁକଥା ମନେ 
ରଖିଲେ | ଯତୀନଙ୍କର ଭଲ ମନେ ରଖିବା ଗୁଣ ଦେଖି ଶିକ୍ଷକମାନେ ଅବାକ 
ହୋଇଗଲେ | 

ଜଣେ ଭଲ ଛାତ୍ର ହିସାବରେ ଯତୀନଙ୍କର ସୁନାମ ବଢିଲା | ହେଲେ ସେ 
ଦୁଷ୍ଟାମି ଛାଡି ପାରିଲେ ନାହିଁ । ସେ ବହୁତ ଭଲ ପାଠ ପଢୁଥବାରୁ ତାଙ୍କ ଦୁଷ୍ଟାମି 
ଲୁଚିଗଲା | ବହୁତ ଭଲ ଗୁଣ ଥିଲେ, ଖରାପ ଗୁଣ ଆପେ ଆପେ ଲୁଚିଯାଏ ! 
ଯତୀନଙ୍କର ମାମୁ ଘରକୁ ଲାଗି ଜଣେ ସିପାହୀ ରହୁଥିଲେ | ସେ ଚାକିରିରୁ ଅବସର 
ନେଇ ଆସିଥାନ୍ତି । ସେହି ସିପାହୀ ଜଣେ ମୁସଲମାନ । 


ସବୁଦିନ ପାଠଶାଳାରୁ ଆସିବା ପରେ ଯତୀନ ସିପାହୀଙ୍କ ପାଖକୁ ଯାଆନ୍ତି । 
ସିପାହୀ ଯତୀନଙ୍କୁ ବଡ ସ୍ବେହ ଆଦର କରନ୍ତି । ସିପାହୀଙ୍କ ଠାରୁ ଯତୀନ ଯୁଦ୍ଧ କଥା 
ଶୁଣିଲେ | ସିପାହୀଙ୍କ ଘରେ ଖଣ୍ଡା,ତଲୁଆର, ଢାଲ ଓ ଛୁରୀଆଦି ବହୁ ହାତ ହତିଆର 
ଥିଲା । ସେ ସବୁକୁ ଚଳାଇବା ପାଇଁ ଯତୀନୀର ମନ ବଳିଲା । ସେ ସିପାହୀଙ୍କୁ 
ନିଜ ମନ କଥା ଖୋଲିକରି କହିଲେ | ଯତନୀଙ୍କ ଆଗ୍ରହ ଦେଖୁ ସିପାହୀ ବହୁତ 
ଖୁସି ହୋଇଗଲେ । 


ସିପାହୀ ଯତୀନଙ୍କୁ ବାଡିଖେଳ, ଛୁରୀ ଖେଳ ଓ ଖଣ୍ଡା ଚଳାଇବା ଭଲକରି 
ଶିଖାଇ ଦେଲେ | ଖୁବ୍‌ କମ୍‌ ଦିନ ଭିତରେ ଯତୀନ ଏହିସବୁ ବିଦ୍ୟାରେ ଧୁରନ୍ଧର 
ହୋଇଗଲା | ପାଠ ପଢାରେ ବି ହେଳା କଲେ ନାହିଁ । ବାଳକ ବେଳରୁ ସେ ଥଲେ 
ସାହସୀ ଓ ବୀର | 


୧୮୯ ୫ ମସିହାରେ ଯତୀନ ମାଟ୍ରିକ୍‌ ପାଶ କଲେ | ତା' ପରେ ସେ କଲିକତା 
ଚାଲି ଆସିଲେ” କଲେଜ ପାଠ ପଡିବା ପାଇଁ | କଲିକତା ସେଣ୍ଟାଲ କଲେଜରେ 
ନାଁ ଲେଖାଇଲେ | କଲେଜରେ ପାଠ ପଢିବାବେଳେ ସେ ଟାଇପ ଶିଖଥଲେ ! 
ଏହି ସମୟରେ ସ୍ଵାମୀ ବିବେକାନନ୍ଦଙ୍କ ସହ ତାଙ୍କର ପରିଚୟ ହେଲା | 


ଦୂଖର କଥା | ତାଙ୍କ ଦେହ ଭୀଷଣ ଖରାପ ହେଲା ¦! ସେ ଭଲହେବା ପାଇଁ 
ତାଙ୍କ ମାମୁ ତାଙ୍କୁ ଗୋଟିଏ କୁସ୍ତି ଆଖଡାରେ ଛାଡିଦେଲେ | ସେହି ସମୟରେ ତାଙ୍କ 
ମାମୁଘର ଅବସ୍ତା ଭଲନଥୁଲା | 


ଭଣଜାର ପାଠ ପଢିବା ପାଇଁ ସେମାନେ ଆଉ ଟଙ୍କା ପଇସା ଦେଇ ପାରିଲେ 
ନାହିଁ । ଫଳରେ ଯତୀନଙ୍କ କଲେଜ ପଢାରେ ଡୋରି ବନ୍ଧା ହେଲା | 

ଚାକିରି ଜୀବନ 


ଯତୀନ ଚାକିରି କରିବାପାଇଁ ଇଛାକଲେ | ଯାହାହେଉ ସେ ଆଗରୁ ଟାଇପ୍‌ 
ଶିଖ୍ମଥବାରୁ ତାଙ୍କୁ ଗୋଟିଏ ଚାକିରି ମିଳିଗଲା । 


ଯତୀନଙ୍କୁ ମାତ୍ର ଅଠର ବର୍ଷ ବୟସ | ସେ କଲେଜ ପଢା ଛାଡିଦେଲେ | 
ଜଣେ ଇଂରେଜ ଓକିଲଙ୍କ ପାଖରେ ଯାଇ ପହଞ୍ଚିଲେ | ତାଙ୍କ ପାଖରେ ଟାଇପ୍‌ କାମ 


କଲେ | ତାର କିଛିଦିନ ପରେ ସେ ମୋଜାଫରପୁରକୁ ଚାଲିଗଲେ | ସେଠାରେ ସେ 
ଜଣେ ବାରିଷ୍ଟରଙ୍କ ପାଖରେ ପହଞ୍ଚିଲେ | ବାରିଷ୍ଟରଙ୍କ ନାମ ମି: କେନେଡି | 


ତାଙ୍କ ପାଖରେ ସେ ଟାଇପ୍‌ କାମ କଲେ | ତାଙ୍କୁ ଦରମା ମିଳିଲା ମାସକୁ 
ଅଶୀ ଟଙ୍କା | ସେଠାରେ କିଛିଦିନ କାମ କଲେ | ତା'ପରେ ସେ ପୁଣି କଲିକତା 
ଚାଲି ଆସିଲେ । କଲିକତାରେ ତାଙ୍କୁ ଗୋଟିଏ ସରକାରୀ ଚାକିରି ମିଳିଗଲା | 
ଷ୍ଷେନୋ ଚାକିରି । ସେତେବେଳେକୁ ତାଙ୍କ ବୟସ କୋଡିଏ ବର୍ଷ । ସେ ପୂରା 
ଯୁବକ । ଇଂରେଜମାନଙ୍କୁ ଦେଶରୁ ହଟାଇବା ପାଇଁ ସେତେବେଳେ ଆନ୍ଦୋଳନ 
ଚାଲିଥାଏ | ତାହାହେଲା “ ସ୍ବାଧୀନତା ଆନ୍ଦୋଳନ! | ଏହି “ ସ୍ବାଧୀନତା ଆନ୍ଦୋଳନ” 


କଥା ତାଙ୍କ କାନରେ ବାଜିଲା | 

ସେ ଅନେକ ବହି ପଢିବା ପାଇଁ ସୁଯୋଗ ପାଇଲେ | “ ଭାରତ ଇତିହାସ ' 
ବହି ଭଲ ଭାବରେ ପଢିଲେ | ସ୍ଵାଧୀନତା ଆନ୍ଦୋଳନ ବିଷୟରେ ଅନେକ ବହି ବି 
ପଢିଲେ । 


ତାଙ୍କ ମନ ବଦଳିଗଲା । ଜନ୍ମଭୁମି ଭାରତ କିପରି ଇଂରେଜମାନଙ୍କ କବଳରୁ 
ରକ୍ଷାପାଇବ, ସେ ସେଇକଥା ଭାବିବାରେ ଲାଗିଲେ । ମନର ଭାବନା ମନରେ 
ଥାଏ | ସୁବିଧା ଓ ସୁଯୋଗକୁ ସେ ଅପେକ୍ଷାକରି ରହି ଥାଆନ୍ତି ! 


~~~ 


ଚାକିରି କରିବାବେଳେ ସେ କିଛିଦିନ କଲିକତାରେ ରହୁଥିଲେ, ଆଉ କିଛିଦିନ 
ଦାର୍ଚିଲିଂର ପାହାଡିଆ ଅଞ୍ଚଳରେ ବି ରହୁଥିଲେ | 


୧୯୦୨ ମସିହାରେ ଯତୀନଙ୍କର ଅରବିନ୍ଦ ସହ ଭେଟ ହେଲା । 
ସେତେବେଳେ ଅରବିନ୍ଦ ଥଲେ ସ୍ଵାଧୀନତା ସଂଗ୍ରାମୀ | ଅରବିନ୍ଦଙ୍କ ବାଣୀରେ ତାଙ୍କ 
ମନ ବଦଳିଗଲା । 


ଏହି ସମୟରେ ତାଙ୍କ ମା” ଓ ମାମୁମାନେ ତାଙ୍କର ବିବାହ କରିଦେଲେ | ସେ 
ଘରସଂସାର କଲେ | ଫଳରେ ଛୁଟିହେଲେ ସେ ଘରକୁ ଚାଲି ଆସନ୍ତି । 


ବାଘାଯତୀନ୍‌- - + + + + + + + + + + + + + + + ଓ + ୧ ୧ ୧ ଓ a ee eee eee ୮ ୭ । 


Digitized by srujanika@gmail.com 


ଯତୀନରୁ “ ବାଘା ଯତୀନ! 


୧୯୦୪ ମସିହା କଥା | 


ସେତେବେଳେ ତାଙ୍କ ମାମୁ ଘର ଗାଆଁରେ ବାଘ ମାତିଥାଏ | ବାଘଟି ଗୋଟିଏ 
“ ମହାବଳ ବାଘ” | ବାଘକୁ ଡରି ସେହି ବାଟଦେଇ କେହି ଯିବା ଆସିବା କରୁ 
ନଥିଲେ | 

ଏହି ସମୟରେ ଯତୀନଙ୍କର ଛୁଟିହେଲା | ସେ ଘରକୁ ଆସିଲେ | ମହାବଳ 
ବାଘ ମାତିବା ଖବର ତାଙ୍କ କାନରେ ବାଜିଲା | ବାଘକୁ ମାରିବା ପାଇଁ ସେ ଉପାୟ 
ଠିକ୍‌ କଲେ | ସେ ତାଙ୍କ ମାମୁପୁଅ ଭାଇମାନଙ୍କୁ ଡାକିଲେ | ସାଇର ଆଉ କେତେଜଣ 
ପିଲାଙ୍କୁ ବି ଡାକିଲେ | 

ସମସ୍ତେ ଏକାଠି ବସିଲେ । କ୍ରିପରି ବାଘକୁ ମରାଯିବ ସେ କଥା ଠିକ୍‌ କଲେ | 
ସମସ୍ତେ ବଣକୁ ବାହାରିଲେ | ତାଙ୍କ ମାମୁପୁଅ ଭିତରୁ ଜଣେ ବନ୍ଧୁକ ଧରିଲେ | 
ଅନ୍ୟମାନେ ଖଣ୍ଡିଏ ଖଣ୍ଡିଏ ହାତ ହତିଆର ଧରିଲେ | ସମସ୍ତେ ବଣବାଟ ଦେଇ 
ଯାଉଥାନ୍ତି 


ବାଘୀଯତୀନ୍‌ $ ଓ | * 4 6 | 6. ଇଉ. ଉଇ ନ... ୮୮ । 

ହଠାତ୍‌ ବାଘ ଗର୍ଚ୍ଚନ ଶୁଭିଲା । ସମସ୍ତେ ସେଇଠି ରହିଗଲେ | ସେମାନେ 
ଦେଖୁଲେ ବାଘ ଗର୍ଜନ କରି ମାଡି ଆସୁଛି । ବାଘକୁ ଲକ୍ଷ୍ୟକରି ତାଙ୍କ ମାମୁପୁଅ 
ଭାଇ ଗୁଳି ଚଳାଇଲା | ହେଲେ ସେହି ଗୁଳି ବାଘ ଦେହରେ ବାଜିଲା ନାହିଁ | ଗୁଳି 
ଶବ୍ଦ ଶୁଣି ବାଘ ଆହୁରି ବିରାଟ ଗର୍ଜନ କରି ସେମାନଙ୍କ ଆଡକୁ ମାଡିଆସିଲା | 


ବାଘ ମାଡିଆସୁଥବାରୁ ହଠାତ୍‌ ଯତୀନ ତା” ଉପରକୁ କୂଦାମାରି ଡେଇଁ 
ପଡିଲେ । ବାଘର ଦୁଇ କାନକୁ ଦୂଇ ହାତରେ ଧରିନେଲେ | ବାଘ ସହ ଯତୀନଙ୍କର 
ଭୀଷଣ ଲଢେଇ ହେଲା | ବାଘ ଓ ଯତୀନ ରକ୍ତରେ ଜୂଡ଼ବୂଡ଼ୁ ହୋଇଗଲେ | 
ଯତୀନ ଭୀଷଣ ଆଘାତ ପାଇଲେ | 


ଶେଷରେ ସେ ହାତରେ ଧରିଥିବା ଭୁଜାଲିକୁ ବାଘ ତଣ୍ଡିକୁ ଲକ୍ଷ୍ଯକରି 
) ଷିଦେଲେ | ବାଘ ବିରାଟ ଗର୍ଜନକରି ତଳେ ପଡି ମରିଗଲା | 


ଯତୀନ ନିଜର ସାହାସିକତା ପାଇଁ ସରକାରଙ୍କ ଠାରୁ ପ୍ରମାଣପତ୍ର ପାଇଲେ | 
ନଗଦ ଟଙ୍କା ଆକାରରେ କିଛି ପୁରସ୍କାର ବି ପାଇଲେ | 


ବାଘ ଠାରୁ ଆହାତ ପାଇ ତାଙ୍କ ଦେହରେ ବହୁତ କ୍ଷତ ହେଇଥିଲା | ସେହି 
କ୍ଷତ ଜାଗା ଶୁଖବାପାଇଁ ବହୁତ ଦିନ ଲାଗିଲା । ସେ ବାଘକୁ ମାରିବା ପରଠାରୁ 
ତାଙ୍କ ସମସ୍ତେ “ ବାଘା ଯତୀନ” ବୋଲି ଡାକିଲେ । 


IE 4 ON 

ଏହି ଘଟଣା ପରର କଥା ¦ ଯତୀନଙ୍କର ବଡପୁଅ ବେମାର ପଡିଲା | ତାପରେ 
ସେ ଚିରଦିନ ପାଇଁ ଇହଧାମରୁ ବିଦାୟ ନେଲା | ଏଥିପାଇଁ ଯତୀନ ମନ ବହୁତ 
ଦୁଖ ହେଲା | ସେ ପୁଅ ଦୂଃଖରୁ ଶାନ୍ତି ପାଇବା ପାଇଁ ବାଟ ଖୋଜିଲେ । ବହୁତ 
ତୀର୍ଥ ଜାଗା ବୁଲିଲେ । 


ଶେଷରେ ସେ ଜଶେ ସାଧୁଙ୍କ ଠାରୁ ଦୀକ୍ଷା ନେଲେ | ତାଙ୍କ ନାମ ଭୋଳାନନ୍ଦ 
ଗିରି ମହାରାଜ । ଧର୍ମ ଆଡକୁ ତାଙ୍କ ମନ ଟାଣି ହେଲା । ସେ ପର ଉପକାର କରିବା 
ପାଇଁ ଅଧୀର ହୋଇ ପଡିଲେ | 


ସୁଯୋଗ ପାଇଲେ ସେ ପର ଉପକାର କରିବାରେ ଲାଗିପଡନ୍ତି । ଅନ୍ୟର 
ଅସୁବିଧା ଦେଖଲେ ସେ ସହି ପାରୁନଥିଲେ | ନିଜେ ଅସୁବିଧା ଓ କଷ୍ଟ ଭୋଗୀ ସେ 
ଅନ୍ୟକୁ ସାହାଯ୍ୟ କରୁଥିଲେ ! 


ଦିନକର କଥା | ସେ ତାଙ୍କ ଜନ୍ମଭୂମି ପୂର୍ବ ବଙ୍ଗକୁ ଯାଇଥାନ୍ତି । ସେ କୁଷଚିଆ 
ନଇ ପାର ହୋଇ ଘରକୁ ଯାଉଥାନ୍ତି । ଏତିକି ବେଳେ ସେ ଦେଖୁଲେ ଗୋଟିଏ 
ମୁସଲମାନ ମହିଳା କିଛି ଦୂରରେ ଠିଆ ହେଇଛନ୍ତି । ତାଙ୍କ ପାଖରେ ଘାସ ବୋଝଟିଏ 
ଥୁଆ ହୋଇଛି | 


ସେହି ମୁସଲମାନ ମହିଳା ଜଣକ ବଡ ଗରିବ | ଗାଲ ପାଳି ପେଟ ପୋଷନ୍ତି | 
ସେ ମହିଳା ରାସ୍ତା କଡରେ ଠିଆ ହୋଇଛନ୍ତି | ସେହି ଘାସ ବୋଟଝଟି ତାଙ୍କ ମୁଣ୍ଡକୁ 
ଟେକି ଦେବା ପାଇଁ ବାଟୋଇମାନଙ୍କୁ କହୁଛନ୍ତି | ହେଲେ ତାଙ୍କ କଥା କେହି ଶୁଣୁ 

ନାହାନ୍ତି । ବୂଢୀ ବିଚାରି ନିରାଶ ମନରେ ଠିଆ ହେଇଛନ୍ତି 


ଯତୀନ ସେହି ବାଟଦେଇ ଆସି ପହଞ୍ଚିଲେ | ବୂଢୀ ପାଖକୁ ଗଲେ | ପଚାରିଲେ, 
“ ମାଉସୀ ! ତୁମର କ”ଣ ହୋଇଛି ? ତୁମେ କେଉଁଆଡେ ଯିବ ? ଏଠି କାହିକି 
ଠିଆ ହୋଇଛ ? 


ଯତୀନଙ୍କ କଥା ଶୁଣି ମହିଳାଙ୍କ ମନରେ ସାହାସ ପଶିଲା | ସେ କହିଲେ, ” 
ବାପା ! ” ମୋ ଘର ଏଠାରୁ ମାଇଲିଏ ଦୂର । ମୋର କେତୋଟି ଗାଇ ଅଛନ୍ତି | ଗାଲ 
କ୍ଷୀର ବିକି ମୁଁ ପେଟ ପୋଷେ । ଗତ କାଲିଠାରୁ ଘାସ କାଟି ମୁଁ ଏଇଠି ବସିଛି । 
ହେଲେ ଘାସ ବୋଝକୁ ମୋ ମୁଣ୍ଡକୁ କେହି ଟେକି ଦେଉନାହାନ୍ତି । ମୁଁ ବହୁତ 
ଲୋକଙ୍କୁ କହିଲିଣି | ମୁଁ ବଡ ଅସୁବିଧାରେ ପଡିଛି ବାପ | ମୋତେ ଟିକିଏ ସାହାଯ୍ୟ 
କରିବ ? 


ବୂଢୀ କଥା ଶୁଣି ଯତୀନ କହିଲେ, “ ଏଇକଥା ? ! ସେ ଘୀସ ବୋଝଟିକୁ 
ଟିକିଏ ଟେକିକରି ଦେଖିଲେ | ଜାଣିଲେ ମହିଳା ଜଣକ ସେହି ଘାସ ବୋଝକୁ 
ଟେକି ନେବା ସହଜ ନୁହେଁ । ସେ ବୂଢ଼ୀକୁ ଅଧିକ କିଛି କହିଲେ ନାହିଁ । ଘାସ 
ବୋଝକୁ ନିଜ ମୁଣ୍ଡରେ ଥୋଇ ସିଧା ଚାଲିଲେ । କହିଲେ , “ ମାଉସୀ ! ତୁମେ 
ଆଗେ ଆଗେ ଚାଲ | ତୁମ ଘର କେଉଁଠି ମୋତେ ଦେଖାଇ ଦିଅ | ମୁଁ ତୁମ ଘରେ 
ଘାସ ବୋଝ ରଖିଦେଇ ଆସିବି ।” ' ବୁଢୀ ଯତୀନଙ୍କ ଆଗେ ଆଗେ ଚାଲିଲେ | 


ସେ ବୂଢୀ ଘର ସାମନାରେ ଘାସ ବୋଝକୁ ରଖିଦେଲେ | ବୂଢୀ ତାଙ୍କୁ ବହୁତ 
କଲ୍ୟାଣ କଲେ । 


ବାଘା ଯତୀନ ଜଣେ ସାହସୀ, ଧାର୍ମିକ ଓ ପର ଉପକାରୀ ବୋଲି ଆମେ 
ଜାଣିଲେ । ତାଙ୍କଠାରେ ଆହୁରି ଅନେକ ଗୁଣ ଥିଲା । ସେ ଜଣେ ବିପ୍ଲବୀ ଓ 
ସ୍ବାଧୀନତା ସଂଗ୍ରାମୀ ଥିଲେ । ତାଙ୍କର ସଂଗ୍ରାମୀ ଓ ବିପୃବୀଗୁଣ ତାଙ୍କୁ ମହାନ୍‌ 
କରିପାରିଛି । 

ବିପୃବୀ ବାଘା ଯତୀନ 


ବାଘା ଯତୀନ କଲିକତାରେ ସରକାରୀ ଚାକିରି କରୁଥାନ୍ତି । ତାହା କେବଳ 
ପେଟ ପେଷିବା ପାଇଁ । ପରିବାରକୁ ପୋଷିବା ପାଇଁ । ସେ ବିହାର ଓଡିଶା 
ଲାଟସାହେବଙ୍କ ଷ୍ଟେନୋ ଥାଆନ୍ତି । ସେତେବେଳେ ଲାଟ ସାହେବ ଥିଲେ ମିଃ 


ହ୍ବିଲର ! . 

ଏହପରେ ସେ ମିଃ ହେନେରୀଙ୍କ ଷ୍ଟେନୋ ହେଲେ | ତାଙ୍କ ଚାକିରି ଜୀବନର 
ଅଧା ସମୟ କଲିକତାରେ କଟୁଥିଲା ଆଉ ଅଧା କଟୁଥିଲା ଦାର୍ଚଚିଲିଂରେ । ଏକଥା 
ଆମେ ଆଗରୁ ଜାଣିଛେ । 


ଦିନକର ଘଟଣା | 


ସେ ଟ୍ରେନରେ ଦାର୍ଚଚିଲିଂ ଯାଉଥାନ୍ତି । ତାଙ୍କ ସରକାରୀ ଚାକିରି କାମରେ | 
ସେ ଦେଖିଲେ ପ୍ଲାଟଫର୍ମରୁ ଜଣେ ଯୁବକ ପାଣିନେଇ ରେଳଗାଢଡିରୁ ଆସୁଛନ୍ତି । 
ଅନ୍ୟଆଡୁ ଦୁଇ ଚାରିଜଣ ଗୋରା ସିପାହୀ ଆସୁଛନ୍ତି । ହଠାତ୍‌ ଏ କ'ଣ ହେଲା ? 


ପାଣି ଆଣୁଥିବା ଯୁବକକୁ ଗୋରା ସୀପାହୀମାନେ ଧକକାଟିଏ ପକାଇଲେ | 
ଯୁବକ ବିଚରା ତଳେ ପଡିଗଲା | ସେ ଧରିଥିବା କାଚ ଗ୍ଲାସଟି ତଳେ ପଢି 
ଭାଙ୍ଗିଗଲା | ସେତେବେଳେ ଗୋରା ଲୋକେ ଆମ ଲୋକଙ୍କୁ ଏପରି ଖରାପ 
ବ୍ୟବହାର କରୁଥିଲେ | 


ବାଘାଯତୀନ୍‌ 

ବାଘା ଯତୀନ ଗାଡିରେ ବସି ଏସବୁ କଥା ଦେଖୁଥାନ୍ତି । ତାଙ୍କ ଦେହରେ 
ଏକଥା ଗଲା ନାହିଁ । ସେ ରାଗିଉଠିଲେ | ତାଙ୍କ ରକ୍ତ ଗରମ ହୋଇଗଲା | ସୈ 
ଅପମାନର ପ୍ରତିଶୋଧ ନେବାପାଇଁ ରେଳଗାଡିରୁ ଖପ୍‌୍କରି ଡେଇଁପଡିଲେ | 


ହଠାତ୍‌ ସେ ଗୋରା ସିପାହୀମାନଙ୍କୁ ଆକ୍ରମଣ କଲେ | ଗୋରା ସିପାହୀ ଓ 
ତାଙ୍କ ଭିତରେ ଖଣ୍ଡଯୁଦ୍ଧ ହେଲା | 


ବାଘକୁ ମାରି ସେ “ ବାଘା ଯତୀନ! | ମଲୃଯୁଦ୍ଧ ଆଖଡାରେ କୃସ୍ତି ଶିକ୍ଷାକରି 
ସେ ' ଯେବା | ପୁଣି ସାହସୀ , ନିର୍ଭୀକ ଯୁବକ | ତାଙ୍କ ଦେହରେ ବହୁତ ବଳ | 
ସେ କି ଛାଡିବା ଲୋକ ! ସିପାହୀମାନଙ୍କୁ ମାରି ମାରି ତଳେ ପକାଇ ଦେଲେ । 
ସିପାହୀମାନେ ଅଚେତ ହୋଇ ତଳେ ପଡିଗଲେ । 


ଏ ଘଟଣା ଯତୀନଙ୍କ ଉପର ହାକିମଙ୍କ କାନକୁ ଗଲା | ସିପାହୀମାନେ ଯତୀନଙ୍କ 
ନାଁରେ ମକଦ୍ଦମା କଲେ ନାହିଁ । ମକଦ୍ଦମା କଲେ ଗୋରାମାନଙ୍କ ସମ୍ମାନରେ ଆଞ୍ଚ 
ଆସିବ | ଏକଥା ସେମାନେ ଭଲଭାବରେ ଜାଣିଥିଲେ | 


ଜଣେ କଳା ଭାରତୀୟ ଲୋକ ଗୋରା ଲୋକଙ୍କ ଉପରେ ଏପରି ଆକ୍ରମଣ 

କରିବା ଅପମାନଜନକ । ଏହି ଘଟଣା ପରଠାରୁ ଯତୀନଙ୍କୁ ବରାବର ଅପମାନିତ 


୍‌ 
କରାଗଲା | 


ସରକାରଙ୍କ ଗୋଇନ୍ଦା ବିଭାଗ ସବୁବେଳେ ତାଙ୍କ ଉପରେ କଡା ନଜର 
ରଖିଲେ । ସରକାରଙ୍କର ଏପରି ବ୍ୟବହାର ଯତୀନଙ୍କୁ ଜମା ଭଲ ଲାଗିଲା ନାହିଁ । 
ଫଳରେ ସେ ସରକାରୀ ଚାକିରି ଛାଡିବାକୁ ବାଧ୍ୟ ହେଲେ | ସେ ଆସି ମିଶିଲେ 
ବିପୁବୀ ଦଳରେ । 


ଆଉ ଗୋଟିଏ ଘଟଣା । 


ବିଲାତ ସମ୍ରାଟ ପଞ୍ଚମ ଜର୍ଚଙ୍କ ଅଭିଷେକ ଦିନର କଥା | ସେଦିନ କଲିକତା 
ମହାନଗରୀରେ ଏହି ଉତ୍ସବ ପାଳନ ହେଉଥାଏ । ଖୁବ୍‌ ଉଲ୍ଲାସରେ ଏହି ଉତ୍ସବପାଳନ 
ପାଇଁ ଆୟୋଜନ ହେଇଛି । କଲିକତା ଆଲୋକ ମାଳାରେ ସୁନ୍ଦର ଭାବରେ ସଜା 
ହୋଇଛି ସେଥପାଇଁ ରାସ୍ତାର ଦୁଇ କଡରେ ଭୀଷଣ ଜନ ଗହଳି | 


ଜଣେ ଭଦ୍ରଲୋକ ଗୋଟିଏ ବଗିଚାରେ ନିଜ ପରିବାର ସହ ଆଲୋକ ସଜା 
ଦେଖୁଛନ୍ତି । ଏତିକିବେଳେ ଜଣେ କାବୁଲି ଆସି ସେଠାରେ ପହଞ୍ଚିଲେ | ସେମାନେ 


Digitized by srujanika@gmail.com 


ଭଦ୍ରଲୋକଙ୍କ ପିଲାମାନଙ୍କୁ ବଗିରୁ ଜବଦରସ୍ତ ଓହ୍ଲାଇ ଦେଲେ | ତାପରେ ସେମାନେ 
ବଗି ଛାତ ଉପରକୁ ଉଠିଯାଇ ଖୁସିରେ ଆଲୋକସଜ଼ା ଦେଖୁଲେ । ବଡ ଦୁଖର 
କଥା ଏହି ଅନ୍ୟାୟରେ କେହି ପ୍ରତିବାଦ କରୁନଥଲେ | 


ଏହି ଘଟଣା ଘଟୁଥିବା ଜଗାରୁ ଅଳ ଟିକିଏ ଦୂରରେ ବାଘା ଯତୀନ ଠିଆ 
ହେଇଥିଲେ ତାଙ୍କ ସାଙ୍ଗମାନଙ୍କ ସହ | କାବୁଲି ମାନଙ୍କର ଏହି ଅନ୍ୟାୟ କାମ 
ଉପରେ ତାଙ୍କର ନଜର ପଡିଗଲା | 


ତାଙ୍କ ମନ ଆଉ ସମ୍ଭାଳିହୋଇ ରହି ପାରିଲା ନାହିଁ । ସେ ତାଙ୍କର କେତେଜଣ 
ସାଙ୍ଗଙ୍କୁ ଧରି ସେଠାରେ ଆସି ପହଞ୍ଚିଲେ । କିଛି କଥା ନାହିଁ ବାତ୍ତୀନାହିଁ। ସେ 
କାବୂଲି ମାନଙ୍କୁ ଧକ୍ଟା ମାରି ମାରି ବଗିରୁ ଓହ୍ଲାଇ ଦେଲେ । ଭଦ୍ର ଲୋକ ଜଣକ 
ବାଘା ଯତୀନଙ୍କୁ ବହୂତ ପ୍ରଶଂସା କଲେ | 


ବାଘା ଯତୀନ ନିଜ ପ୍ରଶଂସା ଶୁଣି ମନରେ ଗର୍ବ କଲେ ନାହିଁ । ବରଂ ଖୁବ୍‌ 
ବଡ ପାଟିରେ କହିଲେ, “ ଯେଉଁ ଲୋକ ନିଜର ସମ୍ମାନ ରକ୍ଷା କରି ଜାଣେ ନାହିଁ, 
ସେ ଲୋକ ପିଲାପିଲି ଧରି ବାହାରକୁ ଆସିବା ଉଚିତ୍‌ ନୂହେଁ। 

ବାଘା ଯତୀନ ସରକାରି ଚାକିରି ଛାଡି ଦେଇ ବିପ୍ଲବୀ ଦଳରେ ମିଶିଛନ୍ତି । 
ଏକଥା ଗୋରା ସରକାର କାନକୁ ଗଲା । ଫଳରେ ତାଙ୍କ ଉପରେ ଆହୁରି କଡା 
ନଜର ପଡିଲା । 


୧୯ ୧୦ ମସିହାରେ ହାଓଡାରେ ଗୋଟିଏ ବୋମା ଫୁଟା ଘଟଣା ଘଟିଲା । 
ଏହି ଘଟଣାରେ ସରକାର ବାଘା ଯତୀନଙ୍କୁ ଗିରଫ କଲେ | ତାଙ୍କ ନାମରେ ମକଦ୍ଦମା 
ହେଲା । ପରେ କୌଣସି ସାକ୍ଷୀ ପ୍ରମାଣ ମିଳିଲା ନାହିଁ । ଫଳରେ ବାଘା ଯତୀନ ଓ 
ତାଙ୍କ ସାଙ୍ଗମାନେ ନିର୍ଦ୍ଦୋଷରେ ଖଲାସ ହେଲେ | 


ଚାକିରି ଛାଡିଲେ | ହେଲେ ନିଜ ପରିବାରକୁ ପୋଷିବାକୁ ହେବ | ଏଣୁ ସେ 
ଠିକାଦାରୀ କଲେ | ସେ ଜିଲ୍ଲା ବୋର୍ଡରେ ଠିକାଦାର କାମ କରୁଥାନ୍ତି । ଏହି କାମପାଇଁ 
ତାଙ୍କୁ ବରାବର ବାହାରକୁ ଯିବାକୁ ପଡୁଥାଏ । ବହୁତ ସମୟରେ ସେ 
ନଦୀୟା, ମୁର୍ଶିଦାବାଦ ଓ ଯଶୋହର ଆଦି ଜାଗାକୁ ଯାଉଥୁଲେ | 


ସେ ଏହି ସବୁ ଜାଗାକୁ ଯିବାବେଳେ ପୋଲିସ ତାଙ୍କ ପିଛା କରୁଥିଲା | ସେ 
ପୋଲିସକୁ ନାଲିଆଖି ଦେଖାଇ ଜବତ୍‌ କରି ରଖୁଥିଲେ । 


୧୯ ୧୩ ମସିହା କଥା | ଏହି ସମୟରେ ଉତ୍ତର ବଙ୍ଗଳାରେ ଭୀଷଣ ବନ୍ୟା 

ହେଲା | ସେ ବନ୍ୟାରେ ଦୁଃଖ ଭୋଗିବା ଲୋକମାନଙ୍କୁ ବହୁତ ସାହାଯ୍ୟ କଲେ | 
ସେମାନଙ୍କର ସେବା କଲେ | ଏଥିପାଇଁ ଚାରିଆଡେ ତାଙ୍କ ନୀ ଡାକ ହୋଇଗଲା | 


ସେ “ ଟେରରିଷ୍ଟଠ ସୋସାଇଟି ' ନାମରେ ଗୋଟିଏ ଅନୁଷ୍ଠାନ ଗଠନ କଲେ | 
` ଗୋରା ସରକାରଙ୍କ ବିରୁଦ୍ଧରେ ଆନ୍ଦୋଳନ ଚଳାଇଲେ | ଫଳରେ ସରକାର ତାଙ୍କ 
ଉପରେ ଆହୁରି କଡା ନଜର ରଖିଲେ | 


୧୯ ୧ ୪ ମସିହା କଥା | ପ୍ରଥମ ବିଶ୍ବଯୁବ୍‌ ସମୟ | ଗୋଟିଏ ପଟରେ ଇଂରେଜ 
ଓ ତାର ମିତ୍ରଦେଶ । ଆଉ ଗୋଟିଏ ପଟରେ ଜର୍ମାନ ! 


ଭାରତରୁ ଇଂରେଜମାନଙ୍କୁ ହଟାଇବା ପାଇଁ ଜର୍ମାନ ସାହାଯ୍ୟ କରିବ ବୋଲି 
କହିଲା | ସରୋଜିନୀ ନାଇଡ଼ୁଙ୍କ ଭାଇ ବାରୀନ୍ଦ୍ରନାଥ ଚାଟାଜୀ । ସେ ସେତେବେଳେ 
ଜର୍ମାନରେ ରହୁଥିଲେ । ଭାରତର ଗୁପ୍ତ ସଂସ୍ଥାମାନଙ୍କ ତାଙ୍କ ଜରିଆରେ ଜର୍ମାନ 
ସାହାଯ୍ୟ କଲା । 


ଆମ ଭାରତର ଆଉ ଜଣେ ଲୋକ | ତାଙ୍କ ନାମ “ ଲାଲା ହରିଦୟାଲ | 
ସେ ସେତେବେଳେ ଆମେରିକାରେ ରହୁଥିଲେ | “ ହିନ୍ଦୁସ୍ଥାନ ଗଢ” ବୋଲି ସେ 
ଡାକରା ଦେଲେ । ଜର୍ମାନ ଓ ଆମେରିକାରେ “ ଭାରତ ସ୍ବାଧୀନ ହେଉ” ବୋଲି 
ଡାକରା ଦିଆଗଲା | ଏହି ସମୟରେ ବହୁତ ସାହାଯ୍ୟ ଭାରତକୁ ଆସିଲା । ବାପା 
ଯତୀନ ବିପ୍ଲବୀ ଦଳର ମୁଖ୍ୟ ହୋଇ ଉଠିଲେ । 


୧୯ ୧ ୫ ମସିହାର କଥା | 


ବାଘାଯତୀନଙ୍କ ଦଳର ଲୋକ ଗୁପ୍ତ ମନ୍ତ୍ରଣା କରିବା ପାଇଁ ବିଦେଶ ଗଲେ । 
ରାସବିହାରୀ ବୋଷ ଓ ନରେନ୍ଦ୍ର ନାଥ ଭଙ୍ଟାଚାର୍ଯ୍ୟ ବଲିଭିଆ ଦେଶକୁ ଗଲେ | ଆଉ 
ଜଣେ ଚାଇନା ଗଲେ | ସେ ଚାଇନାରେ ସୁନୟାତ୍‌ ସେନଙ୍କ ସହ ସାକ୍ଷାତ କଲେ । 
ବାଘା ଯତୀନ ଭାରତରେ ରହିଲେ | ଦଳକୁ ମଜବୂତ କରିବାପାଇଁ ତାଙ୍କ ଉପରେ 
ଭାର ଦିଆଗଲା | 

ଓଡିଶାରେ ବାଘା ଯତୀନ ଓ ତାଙ୍କ ଦଳ 


ଏହାପରେ ବାଘା ଯତୀନ ତାଙ୍କ ଦଳ ସହ ଓଡିଶାକୁ ଚାଲିଆସିଥିଲେ | 


ସେମାନେ ପ୍ରଥମେ ଆସି ମୟୁରଭଞ୍ଜ ରାଜ୍ୟର କପ୍ରିପଦାଠାରେ ରହିଲେ । 
କାରଣ କପ୍ତିପଦା ଥିଲା ବଣ ପାହାଡ ଘେରା ଏକ ନିଛାଟିଆ ଅଞ୍ଚଳ | ଏଠାରେ 
ସେମାନଙ୍କର କିଛି ଅସୁବିଧା ହେବ ନାହିଁ, ସେମାନେ ଏକଥା ଭାବିଥିଲେ | 


ସେତେବେଳେ ଓଡିଶାରେ ଆନ୍ଦୋଳନ କଣ ବୋଲି କେହି ଜାଣି ନଥିଲେ । 
ଗଡଜାତ ଲୋକେ ଆନ୍ଦୋଳନଠାରୁ ବହୁ ଦୂରରେ ଥିଲେ ! 


ବାଘା ଯତୀନ ତାଙ୍କ ଦଳ ସହ ଓଡିଶା ଚାଲିଆସିବା ପଛରେ କିଛି ଘଟଣା 
ଥିଲା । ସେତେବେଳେ ଚରାଡା କମ୍ପାନୀ” ନାମରେ ଏକ ବଡ କମ୍ପାନୀ କଲିକତାରେ 
ଥିଲା | ବିଦେଶରୁ ବହୁ ଗୋଳା ବାରୁଦ ସେହି କମ୍ପାନୀ ନୀରେ ଆସୁଥିଲା । ପିସ୍ତଲ 
ମଧ୍ୟ ଆସୁଥିଲା | 


ଥରେ ସେହି କମ୍ପାନୀରୁ ଦଶଟି ଗୋଳାବାରୁଦ ବାକ୍ତ ଚୋରି ହୋଇଗଲା ! ଏହି 
ଚୋରି କମ୍ପାନୀର ଜଣେ କର୍ମଚାରୀଙ୍କ ସାହାଯ୍ୟରେ ହେଇଥିଲା | ସେହି କର୍ମଚାରି 
ଗୋଳାବାରୁଦ ବାକ୍ଟରୁ ବିପୁବୀ ମାନଙ୍କୁ ବିକି ଦେଇଥିଲେ । ତା'ପରେ ଚାକିରି 
ଛାଡିଦେଲେ | ଫଳରେ ଦେଶର ଚାରିଆଡେ ସେହି ଗେଳାବାରୁଦ ଆସି ପହଞ୍ଚିଲା | 


ଦେଶର ଚାରିଆଡେ ବିପ୍ଲବ ଦେଖାଦେଲା | ପୋଲିସ ବାଘାଯତୀନ ଓ ତାଙ୍କ 
ଦଳକୁ ସନ୍ଦେହ କଲା | ରାଡା କମ୍ପାନି ଚୋରି ଘଟଣାରେ ବାଘାଯତୀନ ଦଳର ହାତ 
ଅଛି ବୋଲି ପୋଲିସ କହିଲା | ଫଳରେ ସେମାନେ ପୋଲିସ ଦ୍ଵାରା ଅଟକ ବନ୍ଦି 
ହେଲେ । 


ଓର ଉଣ୍ତି ବାଘା ଯତାନ ଓ ତାଙ୍କ ବନ୍ଧୁ ଚି୍ତପ୍ରିୟ ଛଦ୍ଧ ବେଶରେ ଓଡିଶାକୁ 
ଚାଲିଆସିଲେ | 


ଏହାର ଆଉ ଏକ କାରଣ ଅଛି । ଜର୍ମାନିରୁ ଗୋଟିଏ ଅସ୍ତ ବୋଝେଇ 
ଜାହାଜ ଭାରତକୁ ଆସୁଥାଏ | ତାହା ଓଡିଶାର ଚାନ୍ଦିପୁର ଠାରେ ଓହ୍ଲାଇବା ପାଇଁ 
ଥିଲା । ଆଉ ସେହି ଅସ୍ତଶସ୍ତ୍କୁ ଖଲାସ କରିବା ପାଇଁ ବାଘା ଯତୀନଙ୍କୁ ଭାର 

ଦିଆଯାଇଥୁଲା । ଏଣୁ ଏହି କାରଣ ପାଇଁ ବାଘାଯତୀନ ଓଡିଶା ଆସିଥୂଲେ ବୋଲି 
ଜଣାଯାଏ । 


ବଡ ଦଃଖର କଥା ଜର୍ମାନରୁ ଆସୁଥିବା ଏହି ଜାହାଜ ଚାନ୍ଦିପୁର ଯାଏ ଆସି 
ପାରିଲା ନାହିଁ । ତାହା ଜାଭା ବନ୍ଦର ଠାରେ ଡଟ୍‌ ସରକାଙ୍କ ଦ୍ଵାରା ଖାନତଲାସ 
ହୋଇ ଫେରିଗଲା | ସେହି ଜାହାଜକୁ ନରେନ୍ଦ୍ର ଭଚ୍ଟାଚାଯ୍ୟ ବାଟ କଢାଇ ଆଣୁଥୁଲେ । 
ସେ ଜାହାଜର ନାବିକ ବେଶରେ ଆମେରିକା ଚାଲିଗଲେ | 


ଚିତ୍ତ ପ୍ରିୟ ରାୟ ଚୌଧୁରୀ, ମନୋରଞ୍ଜନ ସେନ୍ଗୁପ୍ତ, ନରେନ୍ଦ୍ର ଦାସଗୁପ୍ତ, ଓ 
ଜ୍ୟୋତିଷ ଚନ୍ଦ୍ର ପାଲ୍‌ ଆଦି ଥିଲେ ବାଘ୍‌ାଯତୀନଙ୍କ ସହଯୋଗୀ । ସେମାନେ ଆଉ 
କଲିକତା ଫେରିଲେ ନାହିଁ । ଓଡିଶାର ମୟୂରଭଞ୍ଜ ଓ ବାଲେଶ୍ଵର ଅଞ୍ଚଳରେ ରହି 
ଆନ୍ଦୋଳନ ନିଆଁଢାଳିଲେ । କଲିକତା ପୋଲିସ ବାଘା ଯତୀନ ଓ ତାଙ୍କ ଦଳକୁ 
ପତା ଲଗାଇ ଆଉ ପାଇଲେନାହିଁ । 


ସେହି ୧୯ ୧ ୫ ମସିହାର ଆଉ ଗୋଟିଏ କଥା । 


ବାଲେଶ୍ଵର ସହରର ମୋତିଗଞ୍ଜ ବଜାର | ସେଠାରେ ଗୋଟିଏ ନୂଆ ସାଇକେଲ 
ଦୋକାନ ଖୋଲିଥାଏ । କଲିକତା ପୋଲିସ ବାଘାଯତୀନ ଓ ତାଙ୍କ ଦଳକୂ ଖୋଜିବା 
ପାଇଁ ଚେଷ୍ଟା କରୁଥାଆନ୍ତି । ଫଳରେ ସେମାନେ ବିହାର ଓ ଓଡିଶାର ବଡ ବହ 
ସହର ମାନଙ୍କୁ ଖବର ପଠାଇଲେ | କଲିକତା ପାଖରେ ବାଲେଶ୍ଵର ସହର | କଲିକତା 
ପୋଲିସ ବାଲେଶ୍ଵର ସହରକୁ ଆସିଲେ । 


ବାଲେଶ୍ଵର ଯେଉଁ ନୂଆ ସାଇକେଲ ଦୋକାନ ଖୋଲିଥୁଲା ତାର ମାଲିକ 
ଥିଲେ ଜଣେ ବଙ୍ଗାଳି । ତାଙ୍କ ନାମ ସିଲେଶ୍ବଵର ବସୁ । ତାଙ୍କର ବାଘା ଯତୀନ ସହ 
ସମ୍ପର୍କ ଅଛି ବୋଲି ପୋଲିସ ସନ୍ଦେହ କଲା | ଫଳରେ ତାଙ୍କ ସାଇକେଲ ଦୋକାନ 
ଖାନତଲାସ ହେଲା । ହେଲେ କିଛିସନ୍ଧାନ ମିଳିଲା ନାହିଁ । 


ପୋଲିସ କେବଳ ଖଣ୍ଡିଏ କାଗଜ ସେଠାରୁ ପାଇଲେ |! ସେଥିରେ ଲେଖାଥିବା 
“ କପ୍ତିପଦା” | କପ୍ତିପଦା ନାଁ ଶୁଣି ପୋଲିସ କପ୍ରିପଦା ଗଲେ । ସେଠାରେ ବାଘା 
ଯତୀନଙ୍କର କୌଣସି ସନ୍ଧାନ ପାଇଲେ ନାହି । ପୋଲିସ ପୁଣି କଲିକତା ଫେରି 
ଆସିଲେ | 

ବାଘା ଯତୀନ ଓ ତାଙ୍କ ଦଳ ପୋଲିସ ହାତରେ ଧରା ପଡିଲେ 


କପ୍ରିପଦାର ଘୋର ଜଙ୍ଗଲ । ବାଘାଯତୀନ ଓ ତାଙ୍କ ଦଳ ସେହି ଜଙ୍ଗଲ 
ଭିତରେ ରହିଥାନ୍ତି । ସେମାନେ କେଉଁଠୁ ଖବର ପାଇଲେ କଲିକତା ପୋଲିସ 
ସେମାନଙ୍କୁ ଧରିବା ପାଇଁ ଆସିଛନ୍ତି । ବାଲେଶ୍ଵର ପୋଲିସ ସାହାଯ୍ୟରେ ସେମାନଙ୍କୁ 
ଖୋଜୁଛନ୍ତି । 

ଏଣୁ ବାଘା ଯତୀନ କହିଲେ, “ କପ୍ତିପଦା ଜଙ୍ଗଲ ଭିତରେ ରହିବା ଆଉ 
ନିରାପଦ ନୁହେଁ । ' ? ବିଚାର କରି ସେମାନେ ରାତାରାତି କପ୍ତିପଦା ଛାଡିଲେ | 


ସେମାନେ ବାଲେଶ୍ବର ଆଡକୁ ଚାଲି ଆସିଲେ । ବାଟରେ ପଡିଲା ' ବୃଢାବଳଙ୍ଗ 
ନଇ” । ନଇ ପାରହୋଇ ଶୀଘ୍ର ଚାଲିଯିବା ପାଇଁ ସେମାନେ ଡଙ୍ଗା ଖୋଜିଲେ । 
ହେଲେ ନାଉରିଆ କିମ୍ବା ଡଙ୍ଗା ପାଇଲେ ନାହିଁ | ବଡ ଅସୁବିଧାରେ ପଡିଲେ | 


ସେମାନେ ଅପେକ୍ଷା କରି ରହିଲେ | କିଛି ସମୟ ପରେ ଗୋଟିଏ ମାଛଧରା 
ଡଙ୍ଗା ସେଠାରେ ଆସି ପହଞ୍ଚିଲା | ସେମାନେ ସେଇ ଡଙ୍ଗାର ନାଉରିଆକୁ ନଇ ପାରି 
କରିଦେବାକୁ କହିଲେ, ବହୁତ ଅନୁରୋଧ କଲେ | ହେଲେ ନାଉରିଆ ସେମାନଙ୍କ 
କଥା ଶୁଣିଲା ନାହିଁ 


ଫଳରେ ବାଘା ଯତୀନ ନାଉରିଆକୁ ପିସ୍ତଲ ଦେଖାଇଲେ | ନାଉରି ଭୟରେ 
ସେମାନଙ୍କୁ ନର ପାର କରିଦେଲା | 


ମାଛଧରା ନାଉରି ସେମାନଙ୍କୁ ଭୟରେ ନର୍ତ ପାର କରିଦେଲା ସିନା ହେଲେ 
ଗାଆଁରେ ଆସି ସବୁକଥା କହିଦେଲା | ଗାଆଁସାରା ବାଘା ଯତୀନ ଓ ତାଙ୍କ ଦଳ 
କଥା ପ୍ରଚାର ହୋଇଗଲା | ଗାଆଁ ଚୌକିଦାର ଶୁଣିଲା । ଏ କଥା ସେ ସଙ୍ଗେ ସଙ୍ଗେ 
ଯାଇ ପୋଲିସ ଆଗରେ କହିଦେଲା | 

ପୋଲିସ ନିଶ୍ଚୟ ସେମାନଙ୍କୁ ଧରିବ | ଏକଥା ବାଘାଯତୀନ ଓ ତାଙ୍କ ଦଳ 
ଭଲକରି ଜାଣିଥିଲେ |! ଫଳରେ ସେମାନେ ସେହି ଗାଆଁ ପାଖ ଆଉ ଗୋଟିଏ 
ଗାଆଁର ପାହାଡ ଉପରେ ଯାଇ ଲୁଚିଗଲେ | ପାହାଡ ଚାରିପଟେ ସେମାନେ ଗାତ 
ଖୋଳିଦେଲେ | 

ପୋଲିସ ସହଜରେ ତାଙ୍କ ପାଖକୁ ଆସି ପାରିବ ନାହିଁ ବୋଲି ସେ ପାହାଡ 
ଚାରିପଟେ ଏହି ଗାତ ଖୋଳିଥିଲେ । ପାହାଡ ଉପରେ ରହି ପୋଲିସ ସହ ମୁକାବିଲା 
କରିବାପାଇଁ ପ୍ରସ୍ତୁତ ହୋଇ ରହିଲେ | 


ନାଉରି ଓ ପୋଲିସଠାରୁ ବାଘା ଯତୀନ ଓ ତାଙ୍କ ଦଳର ସନ୍ଧାନ ପାଇ 
ମାଜିଷ୍ଟ୍ରେଟ ବ୍ୟସ୍ତ ହୋଇପଡିଲେ ! ସଙ୍ଗେ ସଙ୍ଗେ ସେ ପୋଲିସ ସାହେବଙ୍କ 
ଡକାଇଲେ | ସେ ପୋଲିସ ସାହେବଙ୍କ କହିଲେ, ” ଆପଣ ନିଜେ ବହୁ ବନ୍ଧୁକଧାରୀ 
ସିପାହୀମାନଙ୍କ ସହ ବୁଢାବଳଙ୍ଗ ନଦୀ କୂଳକୁ ଯାଆନ୍ତୁ । ସେଠାରେ କେଉଁଠି 
ବାଘା ଯତୀନ ତା” ଦଳ ସହ ରହିଛି, ଶୀଘ୍ର ଖୋଜିକରି ବାହାର କରନ୍ତୁ । ” 


ପୋଲିସ ସାହେବ ତାଙ୍କ ଦଳବଳ ସହ ଆସି ବୁଢାବଳଙ୍ଗ ନଦୀକୂଳରେ 
ପହଞ୍ଚିଲେ । ନଦୀ ପାଖ ପାହାଡ ପର୍ବତ,ଗାଆଁଗଣ୍ଡା ଟିକିନିଖି କରି ଚାରିଆଡ 
ଖୋଜିଲେ | ବାଘା ଯତୀନ ଓ ତାଙ୍କ ଦଳ ରହୁଥିବା ଜାଗାର ସନ୍ଧାନ ସେମାନଙ୍କୁ 
ମିଳିଗଲା | 

ବାଘା ଯତୀନ ଓ ତାଙ୍କ ଦଳ ରହୁଥିବା ପାହାଡକୁ ପୋଲିସ ଫଉଜ ଘେରିଗଲେ | 
ଉଭୟ ପଟରୁ ଗୁଳି ଚାଲିଲା | ବାଘା ଯତୀନଙ୍କ ଦଳର ଲୋକମାନଙ୍କ ହାତରୁ ଗୁଳି 
ଶେଷ ହୋଇଗଲା ¦ ସେମାନେ ପୋଲିସ ଗୁଳିର ମୁକାବିଲା କରି ପାରିଲେ ନାହିଁ । 


ବାଘାଯତୀନ ଓ ଚିତ୍ତପ୍ରିୟ ଗୁରୁତର ଭାବରେ ଆହତ ହେଲେ | ବାଘା ଯତୀନ 
ଜଙ୍ଘରେ ଗୁଳି ପଶିଗଲା | ଗୁଳିମାଡ ସମୟରେ ଚିତ୍ତପ୍ରିୟଙ୍କୁ ନିଜ କୋଳକୁ ଟାଣି 
ଆଣିବା ବେଳେ ଚିତ୍ତପ୍ରିୟଙ୍କ ପେଟରେ ଗୁଳି ପଶିଗଲା | ସେ ସେଠାରେ ମରିଗଲେ | 
ନରେନ୍ଦ୍ର ମନୋରଞ୍ଜନ ଓ ଜ୍ୟୋତିଷ ଗୁଳିମାଡରେ ଆହାତ ହୋଇ ଗିରଫ୍‌ ହେଲେ ! 

ବାଘା ଯତୀନଙ୍କ ଶେଷ ନିଃଶ୍ବାସ 


ବାଘାଯତୀନ ଗୁରୁତର ଭାବରେ ଆହାତ ହୋଇଥିଲେ ¦ ତାଙ୍କୁ ଚିକିସ୍ବା କରିବା 
ପାଇଁ ବାଲେଶ୍ଵର ଡାକ୍ତରଖାନାକୁ ଅଣାଗଲା । ସେ ବାଲେଶ୍ଵର ଡାକ୍ତରଖାନାରେ 
ପଡିଥାନ୍ତି । ଗୋରା ପୋଲିସ କମିଶନର ଟେଗାର୍ଟ ତାଙ୍କୁ ଜଗି ବସିଛନ୍ତି । ବାଘା 
ଯତୀନଙ୍କୁ ଭୀଷଣ ଶୋଷ ହେଲା | ସେ ପାଣି ପାଣି ବୋଲି ଚିକ୍‌ାର କରି ଉଠିଲେ | 


ତାଙ୍କ ରଡି ଶୁଣି ଟେଗାର୍ଟ ସାହେବ ନିଜେ ଗ୍ଲାସରେ ପାଣି ଧରି ତାଙ୍କ ଦେବାକୁ 
ଗଲେ | ତାଙ୍କ ହାତରୁ ପାଣି ଛୁଇଁବାକୁ ବାଘା ଯତୀନ ସିଧା ସଳଖ ମନା କରିଦେଲେ | 
ମରିବା ଶେଯରେ ଶୋଇ ସେ ବାଘପରି ଗର୍ଜନ କରି କହିଲେ, ” ମୁଁ ଯେଉଁ 
ନରପିଶାଚମାନଙ୍କର ରକ୍ତ ଚାହୁଁଥିଲି, ସେମାନଙ୍କର ହାତରୁ ପାଣି ପିଇ ମୋ ଜୀବନକୁ 
କଳୁଷିତ କରିବା ପାଇଁ ଚାହେଁ ନାହିଁ ।” 


ବାଘା ଯତୀନଙ୍କ ମୁହଁରୁ ଏପରି କଥା ଶୁଣି ଗୋରା ସାହେବଙ୍କ ମୁହଁ କଳା 
ପଡିଗଲା | ସେ ପଥର ପାଲଟିଗଲେ | ତାପରେ ସବୁ ଶେଷ | ବାଘା ଯତୀନଙ୍କର 
ପ୍ରାଣବାୟୁ ଉଡିଗଲା । 


ଧନ୍ୟ ବୀର ପୁରୁଷ, ଧନ୍ୟତୁମେ ବାଘାଯତୀନ | ତୁମେ ହିଁ ଭାରତମାତାର 
ଯୋଗ୍ୟ ପୁତ୍ର । ଗୋରା ସରକାର ବିରୁଦ୍ଧରେ ଯୁଦ୍ଧକରି ପ୍ରାଣବଳି ଦେଲ । ତୁମେ 
ଭାରତର ଗର୍ବର ନିଶାଣ | ତୁମ ମହିମାମୟ ଜୀବନ ଇତିହାସ ଭାରତବାସୀଙ୍କ 
ଚିରଦିନ ନୂତନ ପଥ ଦେଖାଇବ | ଅନ୍ୟାୟ ବିରୁଦ୍ଧରେ ଯୁଦ୍ଧ କରିବାପାଇଁ ବରାବର 
ଶିଖାଇବ | ଏଥିରେ ସନ୍ଦେହ ନାହିଁ । 


ବାଘା ଯତୀନଙ୍କ ମୃତ୍ୟୁପରେ ଗୋରା ପୋଲିସ କମିଶନର ଟେଗାର୍ଟ ସାହେବ 
ଉଚ୍ଚ କଣ୍ଠରେ କହିଉଠିଲେ, ” ବାଘା ଯତୀନ ! ତୁମେ ହିଁ ପ୍ରକୃତ ବୀର | ତୁମେ 
ସମ୍ମୁଖ ଯୁଦ୍ଧରେ ପ୍ରାଣ ହରାଇଛ । ? 


“ଇୟ 6ଦଖଜଳ ବାୟା ଯଚାନ” 

Name of the Books 


Sl. English Odia 

1. Panchamruta ପଞ୍ଚାମୂତ 

2. Ama Odisha ଆମ ଓଡ଼ିଶା 

3. Water borne Diseases ଜଳ ବି ରୋଗର ବାହାକ 
4. Dhanu Yatra ଧନୁ ଯାତ୍ରୀ 

5. Ama Gita Ama Mita ଆମ ଗୀତ ଆମ ମିତ 

6. Bhima Bhoi ଭୀମ ଭୋଇ 

7. Ama lokabandhu Gopabandhu ଆମ ଲୋକବନ୍ଧୁ ଗୋପବନ୍ଧୁ 
8. Asa bulijiba durga barabati ଆସ ବୁଲିଯିବା ଦୁର୍ଗ ବାରବାଟୀ 
9. Dharmapada ଧର୍ମପଦ 

10. Kalahandi re loka katha କଳାହାଣ୍ଡିର ଲୋକକଥା 
11. Gita re gita re vigyan ଗୀତରେ ଗୀତରେ ବିଜ୍ଞାନ 
12. Sangrami Banabasi ସଂଗ୍ରାମୀ ବନବାସୀ 

13. Julu’s Space Tour. ଜୁଲୁର ଆକାଶ ବୁଲା 

14. Baxi Jagabandhu ବକ୍ଷି ଜଗବନ୍ଧୁ 

15. Chithi re Jantrana ଚିଠିର ଯନ୍ତ୍ରଣା 

16. Bipadare bandhu ବିପଦରେ ବନ୍ଧୁ 

17. Helen Keller ହେଲେନ୍‌ କେଲର୍‌ 

18. Tara raija katha ତାରା ରାଇଜ କଥା 

19. The Day of the Bubble ଫୋଟକାର ସେଇ ଦିନ 


NM 
© 


. Bibartana prakriyare banar nara ବିବର୍ଉନ ପ୍ରକ୍ରିୟାରେ ବାନର ନର 


. Ame photosenthesis Samparkare kipari janile? 


~~ 
= 


ଆମେ ଫଟୋସିନ୍ଧେସିସ୍‌ ସଂପର୍କରେ କିପରି 
ଜାଣିଲେ ? 

22. Ame anka Samparkare kipari janile? ଆମେ ଅଙ୍କ ସଂପର୍କରେ କିପରି 
ଜାଣିଲେ ? 


23. 
24. 
25. 
26. 
27. 
28. 


Dhup 

Buddha Kahani 

Prerana 

Akasa Nila Dise Kahinki 
Sathi Bigyani KARVAR 


ଜାଣିଲେ ? 


ଖରା 
ବୁଦ୍ଧ କାହାଣୀ 
ପ୍ରେରଣା 

~~ em 
ଆକାଶ ନୀଳ ଦିଶେ କାହିଁକି 


ସାଥୂ ବିଜ୍ଞାନୀ କାର୍ଭଁର 


Ame kitanu Samparkare kipari janile? ଆମେ କୀଟାଣୁ ସଂପର୍କରେ କିପରି 


29. Ame Sakti Bisayare kipari janile? ଆମେ ଶଚ୍ତି ସଂପର୍କରେ କିପରି ଜାଣିଲେ 


? 
30 
31 
32 
33 
34 


ବାଘାଯତୀନ୍‌ 


. Kukuda Bikali Jhia 


. Ea Kimitika Chamatkar baba 


. CV Raman 
. JBS Halden 


. Banararu Nara 


. Gita re gita re ganita maja 


. Rejiyare Kamal 


. Badamanisanka Pila Dina 


. Bagha Jatin 

କୁକୁଡା ବିକାଳୀ ଝିଅ 
ଏ କେମିତିକା ଚମକ୍କାରୀ ବାବା 


.ଭି. ରମଣ 


୬) 


ଜେ ବି ଏସ୍‌ ହେଲଡେନ୍‌ 
ବାନରରୁ ନର 

ଗୀତରେ ଗୀତରେ ଗଣିତ ମଜା 
ରେଜିଆର କମାଲ 

ବଡ ମଣିଷଙ୍କ ପିଲା ଦିନ 


ବାଘାଯତୀନ୍‌ 

